



2025/170

28.1.2025

DEĊIŻJONI TAL-KUNSILL (UE) 2025/170

tas-27 ta' Jannar 2025

dwar is-sospensjoni parzjali tal-applikazzjoni tal-Ftehim bejn l-Unjoni Ewropea u l-Georgia dwar il-faċilitazzjoni tal-ħruġ ta' viżi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 77(2), il-punt (a), u l-Artikolu 218(9) tiegħu,

Wara li kkunsidra l-Ftehim bejn l-Unjoni Ewropea u l-Georgia dwar il-faċilitazzjoni tal-ħruġ ta' viżi ⁽¹⁾, u b'mod partikolari l-Artikolu 14(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn l-Unjoni Ewropea u l-Georgia dwar il-faċilitazzjoni tal-ħruġ ta' viżi (il-“Ftehim dwar il-Faċilitazzjoni”) dahal fis-seħh fl-1 ta' Marzu 2011.
- (2) L-iskop tal-Ftehim dwar il-Faċilitazzjoni huwa li jiffaċilita, fuq il-bażi ta' reċiprocità, il-ħruġ ta' viżi għal soġġorni intenzjonati ta' mhux aktar minn 90 jum f'kull perjodu ta' 180 jum għaċ-ċittadini tal-Unjoni u tal-Georgia. Il-Ftehim dwar il-Faċilitazzjoni jikkontribwixxi għat-tishih tal-kuntatti bejn il-persuni u għall-kondiviżjoni tal-valuri, inklużi r-rispett għad-drittijiet tal-bniedem u l-prinċipji demokratiċi.
- (3) Skont l-Artikolu 14(5) tal-Ftehim dwar il-Faċilitazzjoni, kull Parti hija intitolata tissospendi l-Ftehim dwar il-Faċilitazzjoni parzjalment jew kollu kemm hu għal raġunijiet ta' ordni pubbliku, għall-protezzjoni tas-sigurtà nazzjonali u għall-protezzjoni tas-saħha pubblika. Deċiżjoni dwar is-sospensjoni għandha tiġi notifikata lill-Parti l-oħra mhux aktar tard minn 48 siegħa qabel ma tidhol fis-seħh. Il-Parti li tkun issospendiet l-applikazzjoni ta' dan il-Ftehim dwar il-Faċilitazzjoni għandha minnufih tgħarraf lill-Parti l-oħra malli r-raġunijiet għas-sospensjoni ma jkunux għadhom japplikaw.
- (4) Fl-2024, il-Georgia adottat il-“Liġi dwar it-trasparenza tal-influenza barranija” u l-pakkett leġislativ dwar “il-valuri tal-familja u l-protezzjoni tal-minuri”. Dawk il-miżuri jitqiesu bħala li jimminaw id-drittijiet fundamentali tal-poplu Georgian, inklużi l-libertà ta' assoċjazzjoni u ta' espressjoni, id-dritt għall-privatezza, id-dritt li wieħed jippartecipa fl-affarijiet pubbliċi, u li jżidu l-istigmatizzazzjoni u d-diskriminazzjoni.
- (5) Fil-konkluzjonijiet tiegħu tas-27 ta' Ġunju 2024, il-Kunsill Ewropew saħaq li l-“Liġi dwar it-trasparenza tal-influenza barranija” tirrappreżenta rigress fil-passi stabbiliti fir-rakkomandazzjoni tal-Kummissjoni għall-istatus ta' kandidat u appella lill-awtoritajiet Georgjani biex jiċċaraw l-intenzjonijiet tagħhom billi jreġġgħu lura linja ta' azzjoni li pperikolat il-perkors tal-Georgia lejn l-Unjoni Ewropea, li *de facto* twassal għal waqfien tal-proċess ta' adeżjoni. Fil-konkluzjonijiet tiegħu tas-17 ta' Ottubru 2024, il-Kunsill Ewropew fakkar li l-linja ta' azzjoni meħuda mill-gvern Georgian ipperikolat il-perkors Ewropew tal-Georgia u *de facto* waqqfet il-proċess ta' adeżjoni, u appella lill-Georgia biex tadotta riformi demokratiċi, komprensivi u sostenibbli, f'konformità mal-prinċipji ewlenin tal-integrazzjoni Ewropea.
- (6) Fit-28 ta' Novembru 2024, l-awtoritajiet Georgjani habbru l-intenzjoni tagħhom li ma jitolbux il-ftuħ tan-negozjati tal-adeżjoni mal-Unjoni Ewropea sal-2028. Dik it-thabbira pprovokat protesti tal-massa f'bosta bliet tal-Georgia, li għalihom l-awtoritajiet Georgjani rrispondew bl-użu ta' forza sproporzjonata u metodi vjolenti kif ukoll arresti arbitrarji u trattament hażin ta' min hareġ jipprotesta, ta' politiċi u ta' ġurnalisti.
- (7) L-azzjonijiet meħuda mill-Georgia jiksru l-prinċipji fundamentali li abbażi tagħhom gie konkluz il-Ftehim dwar il-Faċilitazzjoni u jmorru kontra l-interessi tal-Unjoni u tal-Istati Membri tagħha. B'mod partikolari, dawn l-azzjonijiet ma jirrispettawx id-drittijiet tal-bniedem u l-prinċipji demokratiċi u b'hekk huma inkonsistenti mal-valuri tal-Unjoni u jxekklu l-iżvilupp kostanti tar-rabtiet ekonomiċi, umanitarji, kulturali, xjentifiċi u rabtiet oħrajn bejn l-Unjoni u l-Georgia.

⁽¹⁾ ĠU L 52, 25.2.2011, p. 34.

- (8) F'dan il-kuntest, is-7a' Rapport tal-Kummissjoni fl-ambitu tal-Mekkaniżmu ta' Sospensjoni mill-Htieġa ta' Viża enfasizza l-passi li għandhom jittiehdu b'mod urġenti mill-Georgia biex tindirizza t-thassib tal-Kummissjoni u nnota li jinsabu għaddejnin riflessjonijiet dwar l-attivazzjoni tal-mekkaniżmu ta' sospensjoni mill-htieġa ta' viża fir-rigward ta' ċerti kategoriji ta' persuni.
- (9) Sabiex jiġi protett l-ordni pubbliku fl-Istati Membri u fl-Unjoni, huwa xieraq u proporzjonat li l-Istati Membri jirrikjedu viża minn ċittadini tal-Georgia li jkollhom passaporti diplomatiċi validi li jivvjaġġaw lejn l-Unjoni, peress li dawk il-persuni jirrappreżentaw interessi li jmorru kontra dawk li wasslu lill-Unjoni biex inizjalment tikkonkludi l-Ftehim dwar il-Facilitazzjoni. L-applikazzjoni ta' ċerti dispożizzjonijiet tal-Ftehim dwar il-Facilitazzjoni li jipprevedu eżenzjonijiet għaċ-ċittadini tal-Georgia li jkollhom passaporti diplomatiċi validi u li jiffacilitaw ċerti kategoriji ta' ċittadini tal-Georgia li japplikaw għal viżi għal soġġorn qasir, jiġifieri membri tad-delegazzjonijiet uffiċjali tal-Georgia, membri tal-gvernijiet u l-parlamenti nazzjonali u reġjonali tal-Georgia, u membri tal-Qorti Kostituzzjonali u tal-Qorti Suprema tal-Georgia, fil-qadi ta' dmirijiethom, jenhtieg għalhekk tiġi sospiża.
- (10) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li fihom l-Irlanda mhix qed tiehu sehem, f'konformità mad-Deciżjoni tal-Kunsill 2002/192/EC ⁽²⁾; għalhekk l-Irlanda mhix qed tiehu sehem fl-adozzjoni ta' din id-Deciżjoni u mhijiex marbuta biha jew soġġetta għall-applikazzjoni tagħha.
- (11) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhix qed tiehu sehem fl-adozzjoni ta' din id-Deciżjoni u mhix marbuta biha jew soġġetta għall-applikazzjoni tagħha.
- (12) Fid-dawl tal-gravità tas-sitwazzjoni fil-Georgia, din id-Deciżjoni jenhtieg li tidhol fis-sehh fid-data tal-adozzjoni tagħha,

ADOTTA DIN ID-DECIŻJONI:

Artikolu 1

L-applikazzjoni tad-dispożizzjonijiet segwenti tal-Ftehim bejn l-Unjoni Ewropea u l-Georgia dwar il-facilitazzjoni tal-hruġ ta' viżi (il-Ftehim ta' Facilitazzjoni) hija sospiża mid-29 ta' Jannar 2025:

- (a) l-Artikolu 4(1), il-punt (b), fir-rigward tal-membri tad-delegazzjonijiet uffiċjali tal-Georgia li, wara stedina uffiċjali indirizzata lill-Georgia, għandhom jippartecipaw fl-aqgħat, konsultazzjonijiet, negozjati jew programmi ta' skambju uffiċjali, kif ukoll f'avvenimenti li jsiru fit-territorju tal-Istati Membri minn organizzazzjonijiet intergovernattivi;
- (b) l-Artikolu 5(1), il-punt (b), fir-rigward tal-membri tal-gvernijiet nazzjonali u reġjonali tal-Georgia u membri tal-Qorti Kostituzzjonali u tal-Qorti Suprema tal-Georgia;
- (c) l-Artikolu 5(1), il-punt (c), fir-rigward tal-membri permanenti tad-delegazzjonijiet uffiċjali tal-Georgia li, wara stedina uffiċjali indirizzata lill-Georgia, għandhom jippartecipaw regolarment fl-aqgħat, konsultazzjonijiet, negozjati jew programmi ta' skambju, kif ukoll f'avvenimenti organizzati fit-territorju tal-Istati Membri minn organizzazzjonijiet intergovernattivi;
- (d) l-Artikolu 5(2), il-punt (a), fir-rigward tal-membri tad-delegazzjonijiet uffiċjali tal-Georgia li, wara stedina uffiċjali, għandhom jippartecipaw regolarment fl-aqgħat, konsultazzjonijiet, negozjati jew programmi ta' skambju, kif ukoll f'avvenimenti li jsiru fit-territorju tal-Istati Membri minn organizzazzjonijiet intergovernattivi;
- (e) l-Artikolu 5(3), fir-rigward tal-kategoriji msemmija fl-Artikolu 5(2), il-punt (a);
- (f) l-Artikolu 6(1), fir-rigward tat-tariffi għall-ipproċessar tal-applikazzjonijiet għall-viża għall-kategoriji taċ-ċittadini u l-persuni msemmija fl-Artikolu 6(3), il-punti (c) u (f), u fl-Artikolu 10(1);

⁽²⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20, ELI: <http://data.europa.eu/eli/dec/2002/192/oj>).

- (g) l-Artikolu 6(3), il-punti (c) u (f), fir-rigward tal-membri tal-gvernijiet nazzjonali u reġjonali tal-Georgia, membri tal-Qorti Kostituzzjonali u tal-Qorti Suprema tal-Georgia, u tal-membri tad-delegazzjonijiet uffiċjali tal-Georgia li, wara stedina uffiċjali indirizzata lill-Georgia, għandhom jipparteċipaw f'laqgħat, konsultazzjonijiet, negozjati jew programmi ta' skambju, kif ukoll f'avvenimenti organizzati fit-territorju tal-Istati Membri minn organizzazzjonijiet intergovernattivi;
- (h) l-Artikolu 7, fir-rigward tal-kategoriji taċ-ċittadini u l-persuni msemija fl-Artikolu 6(3), il-punti (c) u (f), u fl-Artikolu 10(1);
- (i) l-Artikolu 10(1), fir-rigward taċ-ċittadini tal-Georgia li huma detenturi ta' passaporti diplomatiċi validi mahruġa mill-Georgia.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, is-27 ta' Jannar 2025.

Għall-Kunsill

Il-President

K. KALLAS